



**KUNSILL LOKALI HAL LIJA**  
**TRIQ ROBERT MIFSUD BONNICI**  
**HAL LIJA**  
**TEL NO : 21416111 FAX : 21416941**  
**EMAIL : [ljia.lc@gov.mt](mailto:ljia.lc@gov.mt)**

## MINUTI

**Laqgħa tal-Kunsill Lokali Hal Lija**

**IS-SEBA' LEGISLATURA**

**Laqgħa Numru 61**

**Il-Ħamis 25 ta' Mejju 2017**

Il-Kunsill Lokali Hal Lija ltaqa' fl-Uffiċċju Amministrattiv tiegħu li jinsab fl-indirizz Triq Robert Mifsud Bonnici, fil-5:00p.m. ta' filghaxija.

### **PREŻENTI:**

Is-Sinjura Magda Magri Naudi – Sindku  
Is-Sinjurina Stephanie Cutajar – Viċi Sindku  
Is-Sinjurina Lorraine Farrugia – Minority Leader  
Is-Sinjur Massimo Scerri – Kunsillier  
Is-Sur Salvu Farrugia - Kunsillier

### **ASSENTI b'APOLOĠIJI (Skont Ordni Permanenti 14A (3)):**

Hadd

### **ASSENTI**

Hadd

### **UFFIĊJAL PREŻENTI:**

Is-Sinjura Georgette Borg – Segretarju Eżekuttiv

## Minuti

Is-Sindku, is-Sinjura Magda Magri Naudi ppresedjat il-laqgħa.

### 61.1 Introduzzjoni

- 61.1.1 Il-laqgħa bdiet fil-5.10p.m. b'introduzzjoni mis-Sindku.
- 61.1.2 Is-Sindku, is-Sinjura Magda Magri Naudi stiednet lill-Kunsilliera biex jagħmlu l-korrezzjonijiet tagħhom għall-minuti nr 60 tal-27 ta' April 2017.
- 61.1.3 Korrezzjonijiet ma kienx hemm. Fuq proposta tas-Sinjurina Lorraine Farrugia sekondata mis-Sur Massimo Scerri minuti nr 60 bid-data tas-27 ta' April 2017 ġew approvati unanimament.

### 61.2 Punti mqajma mill-minuti

- 61.2.1 Is-Sinjurina Lorraine Farrugia staqsiet fuq 60.2.15 fejn hija staqsiet fuq il-van ta' l-speed camera għax kien hemm inċident fi Triq San Liċinju.
- 61.2.2 Is-Segretarju spjegat li l-LESA qalulna biex nerġgħu nitkellu magħhom wara l-elezzjoni.
- 61.2.3 Hija kompliet tgħid li meta hija flimkien mas-Sindku tkellmu fuq dan il-vann mas-Sur Domenic Vella tat-Transport Malta, huwa qal li ma jafxli dan jeżisti.
- 61.2.4 Is-Sinjurina Farrugia qalet li l-problema iggravat għax qed isiru hafna inċidenti minhabba l-speeding.
- 61.2.5 Is-Sinjurina Farrugia qalet li trid tittiehed azzjoni immedjatement u għandhom jitneħħew l-ewwel żewġ parking bays mill-faċċata ta' Triq San Liċinju.
- 61.2.6 Saret diskussjoni mill-Kunsilliera fuq dan u ġie deċiż li l-ewwel għandu jitneħħa parking bay wiehed u naraw kif imorru u jekk ikun hemm bżonn wara jitneħħa parking bay iehor filwaqt li għandhom isiru yellow lines flok il-parking bay li tkun tneħħiet.
- 61.2.7 Għandha tintbagħat request lit-Transport Malta bir-ritratti tas-Sinjurina Lorraine Farrugia.
- 61.2.8 Is-Sinjurina Lorraine Farrugia tkellmet fuq 60.2.20 fuq il-garbage li qed jiġi imgeddes fi Triq Salvu Mifsud għalkemm saru t-tabelli matul it-triq kollha.
- 61.2.9 Is-Sinjurina Farrugia qalet li irid isir xi haġa biex tissolva din il-problema għax anke n-nies barra mir-raħal qed jiġu u jwaddbu l-garbage hemm.
- 61.2.10 Hija qed tisugerixxi li għandna ssir camera pero l-Kunsill ma jistax jagħmel hekk minhabba l-ispejjes.
- 61.2.11 Is-Segretarju nfurmat li wara li thalla munzell garbage fi Transfiguration Avenue nhar is-Sibt 20 ta' Mejju 2017, kellhom ikunu l-kenniesa biex jiġbru dawn il-boroż il-Hadd filgħodu.
- 61.2.12 Hawnhekk is-Sindku nfurmat li mhux mal-kuntrattur tal-*garbage collection* biss għandna l-problemi imma anke mal-kuntrattur tal-ġnien.
- 61.2.13 Hareġ il-fatt ukoll li r-residenti mhumiex jikkoperaw għax johorġu l-garbage f' hinijiet li jfettlilhom.
- 61.2.14 Is-Sinjurina Lorraine Farrugia baqgħet issostni lill-Kunsill m'għandux il-hila ma japprovax il-pagament tal-Waste Collection bħal ma tagħmel hi.

- 61.2.15 Is-Sindku nformat lill-Kunsill li kien irċieva e-mail minghand residenti li jixtiequ jitolbu lill-Kunsill sabiex ikollhom żewġ tabelli, waħda bil-Malti u l-oħra bl-Ingliż rigward skart, sabiex min jarmi xi skart jiġi mharrek mill-Kunsill. Qed jirreferu għal Trejket Kjeriku Ġakbu Abela, Limiti ta' Seguna. Huma lesti li jwajhlu t-tabelli huma u anke jinstallaw CCTV Cameras bis-spejjez tagħhom.
- 61.2.16 Il-Kunsill unanimament qabel dwar dan u bħal ma qalu huma bi spejjes tagħhom.
- 61.2.17 Is-Sinjorina Lorraine Farrugia qalet li fit-tender il-ġdida, tkun imnizla biċ-ċert li l-area ta' Hal Mann kollu jingabar kuljum.

### 61.3 Rapporti, Approvazzjoni tal-Business Plan 2017 – 2019 / Management Letter

- 61.3.1 Is-Segretarju poggiet fuq il-mejda tal-Kunsill kopja tal-Business Plan 2017 – 2019 għal l-approvazzjoni tal-Kunsill.
- 61.3.2 Il-Kunsilliera iddiskutew dan il-Business Plan fejn dan thejja fuq punti li kienu ġew diskussi mad-Direttur biex tiġi miljorata is-sitwazzjoni tal-Kunsill u jinżammu l-kummenti kollha li kienu:  
 Li nżommu ma' l-allokkazzjoni finanzjarja  
 Li ma niehdux parti fi proġetti Kapitali  
 Li ma napplikawx għall-proġetti ta' l-EU jekk il-proġetti ma jkunux *fully financed*  
 Li ma naċċettawx iktar claims fuq karozzi  
 Li ladarba l-kuntratt tal-Contract Manager skada ma jergax johrog sejha oħra għal dan il-kuntratt.
- 61.3.3 Kien hemm diskussjoni mill-Kunsilliera fuq il-fondi ta' l-EU u minhabba s-sitwazzjoni finanzjarja tal-Kunsill ma nistgħux bhala Kunsill napplikaw għal l-ebda proġett.
- 61.3.4 Fuq proposta tas-Sinjorina Lorraine Farrugia sekondata mis-Sur Salvu Farrugia, il-Business Plan 2017 – 2019 ġie approvat unanimament.
- 61.3.5 Is-Segretarju ressqet ukoll quddiem il-Kunsill il-Management Letter.
- 61.3.6 Il-Kunsill kollu qabel li din is-sena s-sitwazzjoni finanzjarja marret għal l-ahjar hafna.
- 61.3.7 Il-Management letter ġiet approvata unanimament.
- 61.3.8 Is-Segretarju nformat lill-Kunsilliera li bhala kredituri s'issa ġejna up-to-date.

### 61.4 Komunikazzjoni mis-Sindku u VIP List

- 61.4.1 Is-Sindku nformat li resident li joqghod nr 41 Triq Robert Mifsud Bonnici qed jagħmel ilment fuq il-bin tal-hwejjeġ. Dan qed jilmenta għax ma joqghbux fejn ġie dan il-bin għaliex ġie ezatti faċċata tal-bieb tiegħu u ma jridux hemm.
- 61.4.2 Dan ir-resident xtaq iżid li meta tkun mimlija bil-hwejjeġ in-nies jitfegħu l-boroż barra. Kif ukoll meta timtela trid toqghod iċempel il-Kunsill għalhekk tkun fejn tkun din il-bin trid titbatal kuljum jew ta' spiss.
- 61.4.3 Dan ir-resident qal ukoll li ma iridix il-bin għax fejn hemm il-bin suppost hemm funtana li taħdem.
- 61.4.4 Is-Segretarju qalet li kellimna lil min hu ikkonċernat li jbatal dawn il-bins u qal li kuljum ibatalhom u anke jekk ikun hemm xi boroż bil-hwejjeġ fejn il-bin dawn jehodhom ukoll.
- 61.4.5 Ġie deċiż li din il-bin titneħħa minn fejn qegħda u titpoġġa fil-ġardina ta' hdejn il-Kunsill.
- 61.4.6 Is-Segretarju għandha tibghat request lir-University Residence u jekk dawn jaccettaw trid issir tindifa u wara jigu infurmat ir-residenti b'dan it-tibdil.
- 61.4.7 Resident li joqghod nr 8 Sqaq il-Kuncizzjoni jixtieq jagħmel request biex jitneħħew il-double yellow lines li hemm fl-isqaq il-Kuncizzjoni quddiem bank biex jkun hemm post iehor fejn tipparkja karozza u għax il-persuna li riedet il-bank, ma thallijhomx

- ipogġu fuqhu. Kif ukoll fl-istess hin ir-residenta li tpoġġi fuq dan il-bank trid li anzi jiġi *refreshed* dawn il-linji għax qed jipparckjawlha eżatt fejn il-bank.
- 61.4.8 Il-Kunsill qabel ma din ir request billi nagħmlu angles bojod u nhallu spazzju għal min ipogġi.
- 61.4.9 Resident jixtieq jagħmel request biex il-yellow line li hemm fi Triq Annibale Preca hdejn id-dar tiegħu li jismha ‘Tiny Acorn’ jitnehha għaliex hemm problema kbira ta’ parkeġġ f’dik l-area u jekk jitnehha joqghodu xi tlett karozzi.
- 61.4.10 Gie deċiż mill-Kunsill li għandna nitkellmu mar-residenti ta’ faċċata biex naraw jekk ikunux jistgħu jorġu l-karozzi minn hemm u jekk ma hemmx problemi jitnehhew.
- 61.4.11 Is-Sindku, s-Sinjura Magda Magri Naudi tkellmet fuq Discovering Malta & Gozo.
- 61.4.12 Hija qalet li dan il-proġett ikun jikonsisti li hames turisti jzuru r-rahall tagħna u jdawwruhom għand residenti li jaħdmu xi crafts jew affarijiet oħra.
- 61.4.13 Is-Sindku qalet li diġa ikkonfermajna li l-Kunsill ta’ Hal Lija huwa interessat. Għanda ssir laqgħa b’iqtar informazzjoni wara l-elezzjoni.
- 61.4.14 Request mingħand resident li joqghod Triq Enejja biex jsiru parking bays fi Triq il-Kbira u Triq Sant Andrija bħal ma hemm f’toroq oħra.
- 61.4.15 Il-Kunsill iddiskuta din ir-request imma irid jiġi iċċarat fejn għandhom isiru dawn il-parking bays għax Triq Sant’Andrija hemm diġa parking bays u dawn għandhom isiru *refreshed*.
- 61.4.16 Irid jiġi iċċekkjat fuq fejn irid li isiru l-lines fi Triq il-Kbira. Trid tingieb iqtar informazzjoni.
- 61.4.17 Request mingħand resident biex fi Triq il-Forn fejn il-mużew tal-bniet hemm parking slanting biex isir dritt bħal l-oħrajn għax dan ta’ spiss ikun ta’ ostaklu speċjalment waqt il-kunfuzzjoni li jkun hemm meta l-ġenituri jiġbru tfal mill-mużew. Kif tistgħu taraw mir-ritratt meta karozza tipparkja slanting bħal jeep li hemm tkun daqsxejn il-barra allura s-sinjura qed titlob biex il-parking fejn hemm il-jeep isir dritt bħal dak li hemm fih il-vitz il-bajda.
- 61.4.18 Giet diskussa din ir-request u irid jiġi stabbilit min qed jagħmel ir-request għax jekk ir-residenta stess hija li ressqt ir-request il-Kunsill jaqbel imma jekk le il-Kunsill ma jaqbilx.
- 61.4.19 Resident li joqghod Triq il-Kuncizzjoni nr. 44 qed jagħmel request biex kważi quddiem id-dar tiegħu fit-tarf tal-bankina ssir biċċa railing żgħira għal użu tal-mara tiegħu. Dan għaliex il-mara tiegħu tbat biex timxi u jibza’ li taqa’ u twegġa fuq xi spaction li hemm fuq il-bankina. Għalhekk din ir-railing tkun ta’ għajjnuna għax hi tkun tista iżzom magħha. Huwa diġa tkellem mal-ġirien.
- 61.4.20 Is-Sindku, s-Sinjura Magda Magri Naudi qalet li hija ma ssib l-ebda oġġezzjoni speċjalment li huwa diġa ikkonsulta mal-ġirien.
- 61.4.21 Il-Kunsill qabel ma din id-deċiżjoni unanimament.
- 61.4.22 Il-Kunsill irċieva e-mail mingħand residenti li joqghodu Trejjet Kjeriku Ġakbu Abela limiti ta’ Seguna, li jixtiequ jitolbu l-Kunsill sabiex ikollhom żewġ tabelli, waħda bil-Malti u l-oħra bl-Ingliż rigward skart, sabiex min jarmi xi skart jiġi mħarrek mill-Kunsill. Huma lesti li jwajhlu dawn it-tabelli huma u anke jinstallaw CCTV Cameras għas-spejjes tagħhom.
- 61.4.23 Il-Kunsill qabel ma din ir-request unanimament filwaqt li għandna ngħidu lill-ġardinar biex ikomli jaqta’ l-ħaxix f’dik l-area.
- 61.4.24 Il-kwistjoni ta’ sqaq Nru.1 Triq Preziosi baqat ma solvitx. Is-Sindku u s-Segretarju marru laqgħa ma’ TM fejn issuġerew li jsir bollard biċ-ċavetta u li r-residenti li joqghodu go l-isqaq tinagħtalhom din iċ-ċavetta. Il-Kunsill għad irid jiddeċiedi.
- 61.4.25 Il-Kunsill reġġha ddiskuta din ir-request għax iż-żewġ residenti li joqghodu f’dan l-isqaq qed jimpikaw ma’ xulxin.
- 61.4.26 Din il-kwistjoni għad trid tkompli tiġi diskussa.
- 61.4.27 Resident għandu post fi Triq Sant’Andrija. Huwa qed jirrangħah biex jinkera bħala post residenzjali imma sar jaf li l-Kunsill qed ifittex post alternattiv bħala ufficcju tal-

- Kunsill u qed jistedien lill-Kunsill biex imorru jarawh. Kera ghal post residenzjali huwa kien ser jitlob €850 imma ghalina il-prezz huwa *negotiable*. Il-post huwa nr 27 Triq Sant Andrija.
- 61.4.28 Il-Kunsill approva li ghandu isir appuntament biex il-Kunsill jara din il-post.
- 61.4.29 Wara l-incident li sar fl-implant tal-Wasteserve M'skala, Greenpak avvicina lill-Kunsilli Lokali biex min ghandu jaghmel aktar uzu minn bring-in-site jew sites near by.
- 61.4.30 Peress li ahna m'ghandniex bring-in-sites, is-Sinjorina Lorraine Farrugia issuggeriet biex isiru dawn il-bring-in-sites jew fi Triq il-Kuncizzjoni fejn kienu jipparkjaw l-ambulanzi jew fi Triq il-Mithna hdejni l-pole li hemm faccata Triq Egidio Lapira.
- 61.4.31 Kieku ssir bring-in-site f'wiehed minn dawn il-postijiet m'ghandha taghti fastidju lil hadd ghax ghelieqi jkun hemm faccata.
- 61.4.32 Il-Kunsill qabel li ghandhom isiru il-bring-in-sites temporanji bhal ma' issuggerew il-WasteServ minhabba l-incident li sar.
- 61.4.33 Il-Kunsill qabel li ghandna naraw kif imorru bihom u jekk kollox imur sewwa dawn ghandhom jithallew.
- 61.4.34 Il-Kunsill qabel li dawn ghandhom isiru hdejn ir-razzett ta' Saver u navzaw li din hija *'a temporary measure taken after the incident in WasteServ'*.
- 61.4.35 Is-Sinku, s-Sinjura magda magri naudi qed tisuggerixxi li hija tahseb li l-ahjar isiru fl-area ta' Egidio Lapira ghax ikun ahjar ghar-residenti ghax jista jkun Hal Lija tintuza bhala by-pass u kulhadd jibda juzhom.
- 61.4.36 Residenta li toqghod fi Vjal it-Trasfigurazzjoni tixtieq tghaddi lment rigward li stat tal-bankina fi Vjal it-Trasfigurazzjoni fejn kienet toqghod Salvina Lia hija hazina hafna u perikoluza fejn xi hadt jista jaqa' u jwegga' serjament.
- 61.4.37 Il-Kunsill iddiskuta din ir-request u gie deciz li ghandha titranga temporanjament mill-haddiema tal-Kunsill bi ftit cement.
- 61.4.38 Is-Segretarju ressqet lista ta' affarijiet biex titressaq ghal l-approvazzjoni tar-Regjun Centru biex jithallsu mill-LES Surplus.
- 61.4.39 Dawn l-'items' huma kollha ghal progett ta' tisbieh u manutenzjoni tar-rahal.
- 61.4.40 Is-Segretarju ressqet fuq il-mejda tal-Kunsill il-problema bejn zewg residenti fuq mera fi Triq il-Kbira fejn dawn mhumiex qed jifthemu.
- 61.4.41 Is-Sindku, s-Sinjura Magda Magri Naudi spejgat fid-dettal fuq din il-problema fejn hija tkellmet ma' z-zewg partijiet.
- 61.4.42 Hija qalet li fuq din il-problema tkellmet mas-Sur Domenic Vella ta' Transport Malta.
- 61.4.43 Transport Malta qalu li peress din il-mera ser titwahhal ma' pole u mhux mal-hajt tal-faccata, m'ghandhomx dritt li jirrifjutaw.
- 61.4.44 Is-Sindku, s-Sinjura Magda Magri Naudi qalet li ser terga titkellem mal-partijiet koncernati u tfemhom dwar dan.
- 61.4.45 Il-Kunsill qabel dwar dan.
- 61.4.46 Is-Segretarju tkellmet fuq request ta' resident li kienet giet diskussa f'laqghat ta' qabel fejn dan qed jitlob kaxxa safra quddiem il-garage tieghu peress li qed ikun hemm minn jipparkjalu quddiem il-garbage u ma jkunx jista' jidhol jew johrog mill-garage.
- 61.4.47 Huwa anke wahhal 'No Parking sign' fuq il-bieb tal-garage kif kien issuggerilu l-Kunsill biex jaghmel.
- 61.4.48 Il-Kunsill qabel ma din ir-request unanimament.
- 61.4.49 Is-Sindku, s-Sinjura Magda Magri Naudi tkellmet fuq il-Mithna, li l-haddiema tal-Kunsill lestew ix-xogholijiet fuq il-Mithna u t-tina ser titqaecat mill-kuntrattur tal-gonna.
- 61.4.50 Hija qalet li x-xogholijiet fuq il-binja ta' hdejn il-Mithna, mexjin gmielhom.
- 61.4.51 Hija nformat lill-Kunsill li fuq wara bejn il-Mithna u l-hajt huwa kollhu taghna u l-owner tal-binja staqsieha li flok irrid il-hamrija issir cangatura.
- 61.4.52 Hija qalet u l-Kunsill qabel ma' dan is-suggeriment imma ghalissa ser jibqa' bil-hamrija sakemm nircievu l-kwotazzjoni fuq ic-cangatura.

- 61.4.53 Is-Sindku, s-Sinjura Magda Magri Naudi fakkret lill-Kunsilliera li nhar is-Sibt 27 ta' Mejju ġejjin 22 Diplomats flimkien ma' gwida biex iduru xi siti important f'Hal Lija.
- 61.4.54 Hija qalet li din qed tiġi organizzata mill-Foreign Affairs u barra il-gwida tagħhom ser ikun hemm ukoll is-Sur Salvu Sammut biex jispjegawhom fuq ċerti postijiet.
- 61.4.55 Is-Sindku nformat lill-Kunsill li ġew iċċirkulati hafna e-mails lill kunsilliera fuq din l-attivitá'.
- 61.4.56 Is-Sindku tkellmet fuq Jum Hal Lija li xorta ser issir fis-6 ta' Lulju 2017.
- 61.4.57 Bhas-soltu ser issir quddiesá ta' ringrazzjament fis-6.30p.m.
- 61.4.58 Ġie deċiż li quddiem il-Knisja isiru diversi stalls ta' l-ikel mill-Ġermanija, Lebanon, L-Italia u anke l-Accordian Band tkun tista' ukoll tagħtina kuncert bhas-soltu għall-prezz ta' €100.00.
- 61.4.59 Ġie issugerit ukoll li għandna ingiebu l-belly dancers u anku jinkera ukoll l-amplification.
- 61.4.60 Is-Sindku, qalet li nistgħu naghmlu kuntatt ma' charge d'affairs tal-Libya biex jghinna għal din l-attivitá'.
- 61.4.61 Is-Sindku, s-Sinjura Magda Magri Naudi heġġet lill-Kunsilliera biex jahsbu lil min għandu jingħata Ġieh Hal Lija din is-sena sal-ġimgħa id-dieħla.
- 61.4.62 Is-Sinjinorina Lorraine Farrugia qalet li hija qed tisugerixxi l-għaqdiet iż-żgħar ta' Hal Lija.
- 61.4.63 Is-Sinjinorina Stephanie Cutajar qalet lill-Kunsill li hija għandha f'moħħha jekk il-Kunsill jaqbel, li torganizza attivitá' kbira u d-dhul imorru għall-għaqdiet Filantropiċi bħal Puttinu Cares etc.
- 61.4.64 Hija qed tisuggerixxi li jingħalqu it-toroq għal 'off roading' u jkunu miftuhin il-kazini ta' Sant Andrija, il-klabbs kolla fi Triq il-Forn u l-Pjazza biex igawdi kull bar. Kull bar joffri xi haga differenti.
- 61.4.65 Din l-attivitá' hija mahsubha li ssir għal habta ta' Settembru u hi ser tipprova li hafna mill-affarijiet jiġu b'xejn u finalment isir 'show' hdejn il-Belvedere.
- 61.4.66 Is-Sindku qalet li l-fondi ta' €5,000.00, li kienu ser jingħataw għal Cultural Activity li kellha ssir, issa mhux ser nehduhom peress li ma kienx hemm bizzejjed žmien mid-Dipartiment biex jerga jtfassal programm ġdid bil-Budget ġdid.
- 61.4.67 Hija qed titlob l-għajnuna tal-Kunsill fl-għeluq tat-toroq.
- 61.4.68 Il-Kunsill issuggerixxa dati bħal 10, 16 ta' Settembru biex tkun għada ma bdiex l-iskola biex tiġi organizzata din l-attivitá'.

## 61.5 Kunsiderazzjoni u Approvazzjoni tal-iskeda ta' pagamenti u petty cash

- 61.5.1 Is-Segretarju ressqet fuq il-mejda tal-Kunsill l-iskeda tal-pagamenti ghax-xahar ta' Mejju 2017, skeda tal-petty Cash ma inhargetx ghax ma kienx hemm bzonn.
- 61.5.2 Is-Sinjinorina Lorraine Farrugia ma approvatx il-pagamenti tal-Waste Collection Ltd.
- 61.5.3 Is-Segretarju nformat li issa wara li l-Avukat tal-Kunsill bagħat id-draft ta' default notice ohra, din ser tinhareg.
- 61.5.4 Is-Sindku tkellmet ukoll fuq ix-xogħolijiet tal-kuntrattur tal-gonna pubbliċi, fejn dan qed jagħtina 'hard time' biex isiru ix-xogħolijiet.
- 61.5.5 Il-Kunsill qabel li għandha tinhareg l-ewwel 'warning' lil dan il-kuntrattur.
- 61.5.6 Fuq proposta tas-Sur Massimo Scerri, sekondat mis-Sinjinorina Stephanie Cutajar, il-pagamenti ġew approvati unanimament.

## 61.6 Tmiem tal-laqgħa u data tas-seduta li jmiss

61.6.1 Il-laqgħa ntemmet fis-18.55p.m. hu giet agġornata għal nhar il-Hamis 22 ta' Ġunju 2017, fil-5:00pm.

**IFFIRMATA**

Magda Magri Naudi  
Sindku

**IFFIRMATA**

Georgette Borg  
Segretarju Eżekuttiv